



Lil Andrea, Kbir Appostlu
 Jixraq wisq li nonoraw
 U bħala protettur tagħna
 Lilu mmorru nimitaw.

Statwa Storika ta' Sant'Andrija fil-Pjazza ta' Marsaxlokk

Giovanni Farrugia
 Riċerkatur u Storiku

Meta wieħed jistudja l-istorja tal-irħula tagħna jsib li waqt xi mumentu l-iktar storiċi, kull fejn kienu l-Halluqin, xerrdu devozzjoni serja lejn il-Patrun tagħhom Sant'Andrija ta' Hal Luqa. Dan ifisser kemm missirijietna ħadu bis-serjetà l-prinċipji reliġjużi li kienu jħaddnu.

Madwar ix-xatt ta' Marsaxlokk bdew jabitaw diversi nies minhabba li l-bahar kien il-mistier tagħhom. Għall-ewwel dawn id-djar izjed kienu jintuzaw bhala villeggjatura izda aktar tard dawn id-djar saru residenzjali.

F'din il-ġrajja interessanti se naraw l-iskop li għalih ġiet magħmula din l-istatwa fil-pjazza ta' Marsaxlokk. Izda għalkemm għamilna riċerki b'ċerta għaqal ftit taw riziultati kif xtaqna.

Kien fl-1740 *cirka*, meta ċertu sajjied, Indri mlaqqam il-Halluqi, (għax kien minn Hal Luqa) u oħrajn li ssoltu kienu joħorġu jistadu flimkien, ħarġu 'l-barra mhux ħazin. Meta ġew biex iduru lejn l-art, il-baħar beda jħabbatthom sew, tant li bdew jaqtgħu qalbhom li se jidħlu qawwijn u sħaħ. Għal din is-sitwazzjoni, bdew jitolbu bil-herqa lil Sant'Andrija, biex isalvalhom hajjithom.

Wara li ssiltu mal-mewġ kemm felħu, u talbu kemm felħu b'qalb sinciera, ftehm u jagħmlu statwa ta' Sant'Andrija f'post fejn tidher, jekk jehilsu minn din il-maltempata.

Kien għall-aħħar ta' Settembru, li sabu ruħhom f'din it-traġedja... meta f'daqqa waħda dar ir-riħ u sabu ruħhom quddiem il-port. Wara li dahlu b'wiċċ il-ġid komplew il-wegħda li għamlu f'qasir żmien. Din hi l-verżjoni li sibna dokumentata.

Informazzjoni oħra kienet meta tkellimna ma' Ġanni Fenech li kien jaħdem il-luzzijiet f'remissa, fi Strada San Giuseppe, Marsaxlokk. Dan qalilna l-istorja eżatta kif qalha lil nannuh. Ċertu Indri l-Halluqi ħareġ jistad ma' sħabu u meta ħarġu l-barra sew, bejn sema w ilma, qam riħ b'ċerta forza u kif ftehm u biex iduru lura, l-baħar żdied sew tant li sar perikoluż. Indri u sħabu bdew jaħsbu li mhux se jirnexxielhom jidħlu l-art, għalhekk talbu lil Sant'Andrija u għamlu wegħda li jekk jidħlu l-art qawwijn u sħaħ jagħmlu statwa ta' Sant'Andrija f'post fejn tidher. Fost battalja mal-mewġ, irnexxielhom jidħlu l-art. Wara xi jiem marru għand xi żewġ skulturi u wara marru għand qassis li aktarx kien il-konfessur ta'

Indri l-Halluqi.

Ix-xlukkajri qabdu lill-iskultur Vincenzo Dimech u fl- 1791 skolpikka fil-gebel l-istatwa artistika li sa lllum għada tiddomina x-xatt ta' Marsaxlokk. F'din il-bicca xogħol wiehed jista' jammira opra tal-arti, xhieda tal -iskultur li għamilha; l-anatomija, l-inklinazzjoni tal-qaddis fuq is-salib, l-espressjoni ta' wiccu, il-pareggi tal-mantel, u tant dettalji ohra artistici. Ghalkemm illum din l-istatwa għadha mizmuma tajjeb hija hasra li matul iz-zmien inzebghat kemm il-darba bid-detriment li tilfet xi dettalji artistici li kien fiha.

Meta din l-istatwa tlestiet għabuha fuq iz-zuntier tal-knisja sakemm tlesta l-pedestall. Meta tellgħuha fuq il-pedestall kitbu mal-

gebel: "Din hi wegħda maqlugħa fl-1781". Wara giet imwahnha rħama bi skrizzjoni u tħassar il-kliem li kien inkiteb, izda meta ix-Xkukkajri raw l-istatwa fuq il-pedestall lesta, talbu lill-isqof Vincemzo Labini biex johrog l-indulgenzi lil min jieqaf jitlob quddiema, xhiedha tad-devozzjoni li kellhom għal dan il-qaddis, sabiex fuq kollox iharishom waqt il-ħidma tagħhom fil-bahar.

Riferenzi:-

Arkivju privat – Familja Theuma, Birkirkara

Ġanni Fenech 1980 qalha lili personali.

Ġamri Debono 1981 qalha lili personali.

Verżjonijiet verifikati mas-Sur Joe Zahra, Storiku mill-Birgu.

Tony Terribile – Kullana Kulturali *Nicec u statwi Fit-Toroq Maltin.*

